

## सामाजिक विज्ञान (कोड-087)

## कक्षा 10 – सत्र 2019-20

## प्रतिदर्श प्रश्न-पत्र 14

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

## खण्ड-क : अति लघु उत्तरीय प्रश्न

1. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-1  
**कथन (A) :** जर्मनी, इटली और स्विटजरलैंड राजशाहियों, डचियों और कैंटनों में बंटे हुए थे, जिनके शासकों के स्वायत्त क्षेत्र थे।  
**कारण (R) :** वे अपने स्वायत्त शासन के बावजूद एक-दूसरे से घनिष्ठता से जुड़े थे।  
 (a) A और R दोनों सत्य हैं और R, A की सही व्याख्या है।  
 (b) A और R दोनों सत्य हैं, लेकिन R, A की सही व्याख्या नहीं है।  
 (c) A सही है, लेकिन R गलत है।  
 (d) A और R दोनों गलत है।
2. लैंगिक विभाजन की ..... ने सार्वजनिक जीवन में महिलाओं की भूमिका को बेहतर बनाने में मदद की है। 1
3. “भारत में सड़क परिवहन अभी भी रेल परिवहन की अपेक्षा सुविधाजनक है।” रेल परिवहन की अपेक्षा सड़क परिवहन की बढ़ती महत्ता का कोई एक कारण दीजिए। 1
4. कौन-सा पशु गरीब आदमी की गाय कहलाता है? 1

## अथवा

- देश के उत्तर और उत्तर-पूर्वी भाग में मुख्य फसल कौन-सी है?
5. निम्नलिखित वक्तव्य को सही करें और पुनः लिखें- 1  
 ऐसा माना जाता है कि नूडल्स इटली से पश्चिम में पहुँचा और चीन में स्पैघेत्ती और पास्ता का जन्म हुआ।
  6. निम्नलिखित में से कौन-सा जीवाश्म ईंधन नहीं है? 1  
 (a) कोयला (b) लौह अयस्क  
 (c) पेट्रोलियम (d) प्राकृतिक गैस
  7. निम्न में से कौन-सी सत्ता की साझेदारी की विशेषता है? 1  
 (a) यह लोगों को परामर्श देने का अधिकार प्रदान करती है।  
 (b) यह सरकार को वैधानिक शक्तियाँ प्रदान करती है।  
 (c) यह विभिन्न राजनीतिक दलों के बीच विरोध को बढ़ाती है।  
 (d) यह अन्तर पैदा करती है।

8. निम्नलिखित में से कौनसा विकल्प इस चित्र को सबसे अच्छा दर्शाता है-

1



- (a) नष्ट-भ्रष्ट होते पारिवारिक सम्बन्ध (b) उलट-पुलट पारिवारिक व्यवस्था  
(c) पारिवारिक कलह (d) परिवार में महिलाओं की दुर्दशा

9. खनिज तेल निक्षेप किस प्रकार की चट्टानों में मिलते हैं?

1

- (a) तलछटी चट्टानों में (b) आग्नेय चट्टानों में  
(c) कार्यांतरित चट्टानों में (d) उपर्युक्त में से कोई नहीं

10. निम्न में से किस विकल्प को यह कार्टून सबसे अच्छा दर्शाता है?

1

- (a) सरकार के बारे में आपके लिये जानकारी के स्रोत  
(b) सरकार आपके और आपके परिवार के बारे में जानती है।  
(c) गरीब और अमीर के बीच असमानता  
(d) (a) और (b) दोनों

11. संविधान की किस अनुसूची में अधिसूचित भाषाओं को रखा गया है?

1

### अथवा

स्थानीय सरकार को और अधिक शक्तिशाली बनाने के लिए संविधान में संशोधन कब किया गया था?

12. निम्नलिखित घटनाओं को सही कालक्रम में व्यवस्थित करें और सही विकल्प का चुनाव करें-

1

1. गाँधीजी का दाण्डी मार्च
2. पूना समझौता
3. चोरी-चौरा घटना
4. असहयोग आन्दोलन का प्रारम्भ

- (a) 3-2-1-4 (b) 4-3-1-2  
(c) 4-1-2-3 (d) 1-2-3-4

13. स्वयं सहायता समूह में बचत और ऋण से संबंधित अधिकतर निर्णय ..... द्वारा लिए जाते हैं। 1

**अथवा**

सोना, चाँदी, लोहा, ताँबा आदि धातुओं से बनी मुद्रा को ..... कहते हैं।

14. निम्नलिखित तालिका को सही जानकारी के साथ पूरा कीजिए- 1

प्राथमिक क्षेत्र	द्वितीयक क्षेत्र	तृतीयक क्षेत्र
मछुआरा	दियासलाई के कारखाने में श्रमिक	(A)- ?
मधुमक्खी पालक	(B)- ?	कॉल सेन्टर का कर्मचारी

15. सरकार द्वारा अवरोधों और प्रतिबंधों को हटाने की प्रक्रिया को ..... कहते हैं। 1

**अथवा**

आयात पर कर ..... का उदाहरण है।

16. किन्हीं दो कारकों का उल्लेख कीजिए जिनके कारण आधुनिक भारत में जातियों तथा जाति-प्रथा में बहुत परिवर्तन आए हैं। 1

**अथवा**

भारत में महिलाओं का प्रतिनिधित्व इतना कम क्यों है? दो कारण दीजिए।

17. एक देश में चार परिवार हैं। इन परिवारों की औसत प्रतिव्यक्ति आय ₹5000 है। इनमें से तीन परिवारों की प्रति व्यक्ति आय क्रमशः ₹4000, ₹7000 तथा ₹3000 है। 1

ऊपर दी गई जानकारी का विश्लेषण करते हुए बताइए कि चौथे परिवार की प्रति व्यक्ति आय कितनी है?

- (a) ₹7500 (b) ₹3000  
(c) ₹2000 (d) ₹6000

18. गठबंधन सरकार के संबंध में निम्नलिखित में से कौन-सा कथन सत्य है? 1

- (a) केवल दो पार्टियाँ गठजोड़ करती हैं और चुनाव लड़ती हैं।  
(b) अनेक पार्टियाँ सत्ता के लिए प्रतिस्पर्धा करती हैं।  
(c) दो या अधिक पार्टियाँ एक साथ मिलकर सरकार का गठन करती हैं।  
(d) अनेक पार्टियाँ गठजोड़ करके सत्ता के लिए चुनाव लड़ती हैं।

19. सत्ता की क्षैतिज साझेदारी का एक उदाहरण दें। 1

20. सूची-I का सूची-II से मिलान करें- 1

	सूची-I		सूची-II
1.	बम्बई में पहली सूती वस्त्र मिल	क	सेठ हुक्मचंद
2.	कलकत्ता में पहली भारतीय जूट मिल	ख	रानीपेट (तमिलनाडु)
3.	भारत में पहला उवरक संयंत्र	ग	चेन्नई
4.	भारत में सीमेंट का पहला कारखाना	घ	1854

**खण्ड-ख : लघु उत्तरीय प्रश्न**

21. असम में बागानी मजदूरों की महात्मा गाँधी के विचारों और स्वराज के बारे में अपनी अलग अवधारणा थी। तर्क देकर कथन की पुष्टि कीजिए। 3

**अथवा**

गाँधी जी ने सविनय अवज्ञा आंदोलन को वापस क्यों ले लिया था?

22. संसाधन क्या है? संसाधनों की प्रमुख विशेषताएँ बताइए। 3

**अथवा**

संसाधन नियोजन क्या है? संसाधनों का नियोजन क्यों आवश्यक है? कोई दो कारण दें।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें-

1 + 1 + 1 = 3

**स्रोत क**

एक राष्ट्र लंबे प्रयासों, त्याग और निष्ठा का चरम बिंदु होता है। शौर्य-वीरता से युक्त अतीत, महान पुरुषों के नाम और गौरव वह सामाजिक पूँजी है जिस पर एक राष्ट्रीय विचार आधारित किया जाता है। अतीत में समान गौरव का होना, वर्तमान में एक समान इच्छा, संकल्प का होना साथ मिलकर महान काम करना और आगे, ऐसे काम और करने की इच्छा-एक जनसमूह होने की यह सब जरूरी शर्तें हैं। अतः राष्ट्र एक बड़ी और व्यापक एकता है.....उसका अस्तित्व रोज होने वाला जनमत संग्रह है। प्रांत उसके निवासी हैं। अगर सलाह लिए जाने का किसी का अधिकार है तो वह निवासी ही है। किसी देश का विलय करने या किसी देश पर उसकी इच्छा के विरुद्ध कब्जा जमाए रखने में एक राष्ट्र की वास्तव में कोई दिलचस्पी होती नहीं है। राष्ट्रों का अस्तित्व में होना एक अच्छी बात है, बल्कि यह एक जरूरत भी है। उनका होना स्वतंत्रता की गारंटी है और अगर दुनिया में केवल एक कानून और उसका केवल एक मालिक होता तो स्वतंत्रता का लोप हो जाएगा।

**स्रोत ख**

ग्रिम्सफेयरीटेलस एक जाना-माना नाम है। जैकब ग्रिम और विल्हेल्म ग्रिम बंधुओं का जन्म क्रमशः 1785 और 1786 में जर्मनी के हनाऊ शहर में हुआ था। जिस समय ये दोनों भाई कानून की पढ़ाई कर रहे थे उसी समय उन्होंने शौकिया तौर पर पुरानी लोक कथाएँ इकट्ठा करना शुरू कर दिया। वे छह साल तक गाँव-गाँव जाकर यही काम करते रहे। वे लोगों से बात करते थे और पीढ़ियों से चली आ रही जो भी लोक कथा उनकी जानकारी में आती उसे लिखकर रख लेते थे। ये कहानियाँ बच्चों और बड़ों में समान रूप से पसंद की जाती थी। 1812 में उन्होंने इन कहानियों का पहला संग्रह प्रकाशित किया। बाद में दोनों भाई उदारवादी राजनीति में सक्रिय हो गए। प्रेस की स्वतंत्रता के आंदोलन में उन्होंने विशेष रुचि ली। इसी बीच उन्होंने 33 खंडों में जर्मन भाषा का शब्दकोश भी प्रकाशित कर डाला।

ग्रिम बंधु फ्रांस के वर्चस्व को जर्मन संस्कृति के लिए खतरा मानते थे। उनको विश्वास था कि उन्होंने जो लोककथाएँ इकट्ठी की हैं वे विशुद्ध और सच्ची जर्मन भावना की अभिव्यक्ति हैं। लोक कथाएँ इकट्ठी करने और जर्मन भाषा को विकसित करने के अपने प्रयासों को वे फ्रांसीसी प्रभुत्व का विरोध करने और एक जर्मन राष्ट्रीय पहचान गढ़ने की व्यापक योजना का हिस्सा मानते थे।

**स्रोत ग**

‘महिलाओं को राजनैतिक अधिकारों से वंचित रखना वाकई बेतुका और अविवेकपूर्ण है जबकि उन्हें संपत्ति का अधिकार है जिसका वे इस्तेमाल करती हैं और जिम्मेदारियाँ भी उठाती हैं हालाँकि उन्हें वे लाभ नहीं मिलते जो उसी के लिए पुरुषों को मिलते हैं ..... यह अन्याय क्यों? क्या यह लज्जा की बात नहीं कि सबसे मूर्ख मवेशी-पालक को मत देने का अधिकार सिर्फ इसलिए है क्योंकि वह एक पुरुष है जबकि अत्यंत काबिल महिलाओं को, जो काफी संपत्ति की मालकिन होती हैं, इसी हक से वंचित रखा जाता है यद्यपि वे राज्य के रख-रखाव में इतना ज्यादा योगदान देती हैं।

**स्रोत क**

23.1 उस फ्रांसीसी दार्शनिक का नाम बताइए जिसने 1882 में सॉबॉन विश्वविद्यालय में यह लेक्चर दिया था। 1

**स्रोत ख**

23.2 ग्रिम्स बंधु गाँव-गाँव क्यों घूमते थे? 1

**स्रोत ग**

23.3 यह पत्र किसने और किसे लिखा है? 1

24. श्रीलंका में पास हुए 1950 के कानून के अनुसार सिंहली लोगों के वर्चस्व के प्रावधान लिखिए। 3

**अथवा**

सत्ता के उर्ध्वार्धर वितरण तथा क्षैतिज वितरण में क्या अंतर है?

25. प्रिंटिंग प्रेस ने पुस्तकों तक पहुँचने-पढ़ने की एक नई संस्कृति को जन्म दिया। उदाहरणों द्वारा अपने उत्तर की पुष्टि कीजिए। 3

26. राष्ट्रीय व्यापार तथा अंतर्राष्ट्रीय व्यापार में अन्तर बताएँ। 3

27. भारतीय अर्थव्यवस्था में प्राथमिक क्षेत्रक के महत्त्व पर प्रकाश डालिए 3

### अथवा

भारत में सेवा क्षेत्रक की वृद्धि के लिए किन्हीं तीन कारणों की व्याख्या कीजिए।

28. ग्रामीण क्षेत्र में साख के कौन से स्रोत हैं? उनमें से कौन-सा साख का सुविधाजनक स्रोत हैं? 3

### खण्ड-ग : दीर्घ उत्तरीय प्रश्न

29. भारत के प्रारंभिक उद्यमियों के कार्य, योगदान, उपलब्धियों आदि पर संक्षिप्त लेख लिखिए। 5

### अथवा

भारत के आधुनिक उद्योगों में काम करने के लिए मजदूर कहाँ से आये? उनकी प्रारंभिक स्थिति और कठिनाइयों का उल्लेख कीजिए।

30. निम्नलिखित उद्धरण को पढ़ें और नीचे दिए गए प्रश्नों के उत्तर दें- 1 + 2 + 2 = 5  
उद्योगों की स्थापना स्वभावतः जटिल है। इनकी स्थापना कच्चे माल की उपलब्धता, श्रमिक, पूँजी, शक्ति के साधन तथा बाजार आदि की उपलब्धता से प्रभावित होती है। इन सभी कारकों का एक स्थान पर पाया जाना लगभग असंभव है। फलस्वरूप विनिर्माण उद्योग की स्थापना के लिए वही स्थान उपयुक्त हैं जहाँ ये कारक उपलब्ध हो अथवा जहाँ इन्हें कम कीमत पर उपलब्ध कराया जा सकता है।

औद्योगिक प्रक्रिया के प्रारंभ होने के साथ-साथ नगरीकरण प्रारंभ होता है। कभी-कभी उद्योग शहरों में या उनके निकट लगाए जाते हैं। इस प्रकार औद्योगीकरण तथा नगरीकरण साथ-साथ चलते हैं। नगर उद्योगों को बाजार तथा सेवाएँ जैसे- बैंकिंग, बीमा, परिवहन, श्रमिक तथा वित्तीय सलाह आदि उपलब्ध कराते हैं। नगर केन्द्रों द्वारा दी गई सुविधाओं से लाभांशित, कई बार बहुत से उद्योग नगरों के आसपास ही केंद्रित हो जाते हैं जिसे 'समूहन बचत' कहा जाता है। ऐसे स्थानों पर धीरे-धीरे बड़ा औद्योगिक समूहन स्थापित हो जाता है।

स्वतंत्रता से पहले अधिकतर विनिर्माण उद्योगों की स्थापना दूरस्थ देशों से व्यापार पर आधारित थी जैसे- मुंबई, कोलकाता व चेन्नई आदि। परिणामस्वरूप कुछ एक नगर औद्योगिक केन्द्र के रूप में उभरे जो ग्रामीण कृषि पृष्ठप्रदेश से घिरे थे।

30.1 समूहन बचत से आप क्या समझते हैं? (1)

30.2 किसी क्षेत्र में उद्योग की अवस्थिति को प्रभावित करने वाले किन्हीं तीन कारकों की व्याख्या कीजिए। (2)

30.3 औद्योगीकरण और शहरीकरण एक साथ चलते हैं। कथन की पुष्टि कीजिए। (3)

31. सभी देशों और सभी परिस्थितियों में कोई भी दलीय व्यवस्था आदर्श नहीं है। इस कथन की पाँच तर्कों के साथ न्यायसंगत पुष्टि कीजिए। 5

32. पर्यावरण अवक्षय के कारण समझायें। 5

33. दुनियाभर में लोकतंत्र का विकास जन संघर्षों और आंदोलनों से हुआ है। इस कथन की उदाहरणों सहित पुष्टि कीजिए। 5

### अथवा

लोकतांत्रिक सरकार को उत्तरदायी सरकार के रूप में किस प्रकार जाना जाता है? उदाहरणों सहित स्पष्ट कीजिए।

34. हाल ही के वर्षों में हमारे बाजार किस प्रकार पूरी तरह परिवर्तित हो गये हैं? उदाहरणों सहित स्पष्ट कीजिए। 5

### मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए- 2

(A) वह स्थान, जहाँ जलियाँवाला बाग हत्याकांड हुआ था।

(B) वह स्थान, जहाँ नील उगाने वाले किसानों का आंदोलन हुआ था।

- (b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें- 4

(i) अमृतसर - राजा सांशी अंतर्राष्ट्रीय हवाईअड्डा

(ii) कल्पाक्कम - आप्तिक ऊर्जा संयंत्र

- (iii) कोयम्बटूर - सूती वस्त्र उद्योग केन्द्र
- (iv) बोकारो - लोहा और इस्पात संयंत्र
- (v) हैदराबाद - सॉफ्टवेयर टेक्नोलॉजी पार्क
- (vi) न्यू मंगलौर - प्रमुख समुद्री पत्तन



WWW.CBSE.ONLINE

Download Solved version of this paper from  
[www.cbse.online](http://www.cbse.online)

This sample paper has been released by website [www.cbse.online](http://www.cbse.online) for the benefits of the students. This paper has been prepared by subject expert with the consultation of many other expert and paper is fully based on the exam pattern for 2019-2020. Please note that website [www.cbse.online](http://www.cbse.online) is not affiliated to Central board of Secondary Education, Delhi in any manner. The aim of website is to provide free study material to the students.